
Pratimasashivaratryam Shivarchanopadesham

ಪ್ರತಿಮಾಸಶಿವರಾತ್ರಾಂ ಶಿವಾರ್ಚನೋಪದೇಶಂ

Document Information



Text title : Pratimasashivaratryam Shivarchanopadesham

File name : pratimAsashivarAtryAMshivArchanopadesham.itx

Category : shiva, shivarahasya, upadesha, advice

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 26 | 36-60||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಪ್ರತಿಮಾಸಶಿವರಾತ್ರ್ಯಾಂ ಶಿವಾರ್ಚನೋಪದೇಶಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

ಸ್ತಂದ ಉವಾಚ .

ಪ್ರತಿಮಾಸಂ ಕೃಷ್ಣಪಕ್ಷೇ ಶಿವರಾತ್ರಿಂ ಚ ಸತ್ತಮ .

ಪೂಜಯೇದವಿಮುಕ್ತೇಶಮನ್ಯಕ್ಷೇತ್ರೇಽಪಿ ವಾ ಶಿವಂ .. 36..

ಮಾಘ್ಯಾಂ ಕೃಷ್ಣಚತುರ್ದಶ್ಯಾಂ ಪೂಜಯೇದಿಂದುಶೇಖರಂ .

ಚೈತ್ರೇ ತ್ರಿಣೇತ್ರನಾಮಾನಂ ಪೂಜಯೇತ್ಪರಮೇಶ್ವರಂ .. 37..

ದ್ವಾದಶಾಹಕ್ರತುಫಲಂ ಲಭತೇ ಸೋಽಚಿರಾನ್ಮನೇ .

ವೈಶಾಖೇ ಶಿವನಾಮಾನಂ ಪೂಜ್ಯ ರಾತ್ರೌ ಕುಶೋದಕಂ .. 38..

ಪೀತ್ವಾ ಪುರುಷಮೇಘಸ್ಯ ಫಲಮಷ್ಟಗುಣಂ ಲಭೇತ್ .

ಜ್ಯೇಷ್ಠೇ ಪಶುಪತಿಂ ಪೂಜ್ಯ ಗವಾಂ ಶೃಂಗೋದಕಂ ಪಿಬೇತ್ .. 39..

ಗವಾಂ ಕೋಟಿಪ್ರದಾನಸ್ಯ ಯತ್ಫಲಂ ತದವಾಪ್ನುಯಾತ್ .

ಆಷಾಢೇ ಚೋಗ್ರನಾಮಾನಂ ದೃಷ್ಟ್ವಾ ಪ್ರಾಶ್ಯ ಚ ಗೋಮಯಂ .. 40..

ಸೌತ್ರಾಮಣ್ಯಯುತಸ್ಯೈವ ಸ ಫಲಂ ಪ್ರಾಪ್ನುಯಾನ್ನರಃ .

ಶ್ರಾವಣೇ ಶರ್ವನಾಮಾನಂ ಪೂಜ್ಯ ಪರ್ಣಾನಿ ಭಕ್ಷಯೇತ್ .. 41..

ವರ್ಷಕೋಟಿಶತಂ ಸಾಗ್ರಂ ಸೂರ್ಯಲೋಕೇ ಮಹೀಯತೇ .

ಮಾಸೇ ಭಾದ್ರಪದೇಽಷ್ಟಮ್ಯಾಂ ತ್ಯುಂಬಕಂ ನಾಮ ಪೂಜಯೇತ್ .. 42..

ಪ್ರಾಶ್ಯ ಬಿಲ್ವಫಲಂ ಪಕ್ಷಂ ಸತ್ರಯಾಗಫಲಂ ಲಭೇತ್ .

ಮಾಸೇ ಚಾಶ್ವಯುಜೇಽಷ್ಟಮ್ಯಾಮೀಶ್ವರಂ ನಾಮ ಪೂಜಯೇತ್ .. 43..

ಪೌರ್ಣಮ್ಯಾ ಮಾಶ್ವಯುಜ್ಯಾಂ ಚ ಅಶ್ವಿನೈಕ್ಷೇ ಪ್ರದೋಷಕೇ .

ಅಂಧಸಾಂ ರಾಶಿಭಿರ್ಲಿಂಗಂ ಛಾದಯೇದ್ಯಾಮಮಾತ್ರಕಂ .. 44..

ಸಿಂಹೇ ಸಿಂಹೇಶ್ವರಮೇಧಸ್ಯ ಫಲಮಾಪ್ನೋತಿ ಮಾನವಃ .

ತಂಡುಲೋದಕಮಾಪೀಯ ತಸ್ಮಿನ್ ಮಾಸಿ ಶಿವಾರ್ಚಕಃ .. 45..

ಪೌಂಡರೀಕಾಷ್ಟಕಸ್ಯೈವಂ ಫಲಂ ಚ ಸಕಲಂ ಭವೇತ್ .

ಕಾರ್ತಿಕೇ ರುದ್ರನಾಮಾನಂ ಪೂಜ್ಯ ಪೀತ್ವಾ ಕುಶೋದಕಂ .. 46..

ಅಗ್ನಿಷ್ಟೋಮಾದಿದಶಕಂ ಫಲಂ ಪ್ರಾಪ್ಯ ವಿಮುಚ್ಯತೇ .

ಮಾರ್ಗಶೀರ್ಷೇ ಮಹಾದೇವಮುಗ್ರನಾಮ್ನಾ ಪ್ರಪೂಜಯೇತ್ .. 47..

ಸ ಉಕ್ತ್ಯದಶಕಸ್ಯೈವ ಲಭೇತ ಫಲಮಂಬುಪಃ .
 ಪುಷ್ಯಮಾಸೇ ತು ಸಂಪ್ರಾಪ್ತೇ ಯಃ ಕುರ್ಯಾನ್ನಕ್ಷಭೋಜನಂ .. 48..
 ಶರ್ವಾರ್ಚನರತೋ ಧೀಮಾನ್ ಫಲಮೂಲೇನ ವರ್ತಯೇತ್ .
 ಅಪ್ಪೋರ್ಯಾಮಾಯುತಫಲಂ ಪ್ರಾಪ್ನೋತ್ಯೈವ ವಿಶೇಷತಃ .. 49..
 ಮಾಘಮಾಸೇ ತು ಸಂಪ್ರಾಪ್ತೇ ಯಃ ಕುರ್ಯಾನ್ನಕ್ಷಭೋಜನಂ .
 ಸ ಷೋಡಶೀ(ಶಿ)ಶತಫಲಂ ಪ್ರೋಪ್ನೋತ್ಯಮರಪೂಜಿತಃ .. 50..
 ಸಂಪ್ರಾಪ್ತೇ ಫಾಲ್ಗುನೇ ಮಾಸಿ ನಕ್ಷಾಶೀ ಶಿವಪೂಜಕಃ .
 ಶ್ಯಾಮಾರ್ಕ್ಷೀರನೀವಾರೈರ್ಜಿತಕ್ರೋಧೋ ಜಿತೇಂದ್ರಿಯಃ .. 51..
 ಅತ್ಯಗ್ನಿಷ್ಟೋಮದಶಕಫಲಮೇಷ ಸಮಶ್ನುತೇ .
 ಸೋಪವಾಸಶ್ಚತುರ್ದಶ್ಯಾಂ ಭವೇದುಭಯಪಕ್ಷಯೋಃ .. 52..
 ಶಿವಾಯ ಪೂರ್ಣಿಮಾಯಾಂ ತು ಯೋ ದದ್ಯಾದ್ವೃತಕಂಬಲಂ .
 ಮಾಘ್ಯಾಮಘಾಯುತ್ಯೈರ್ಮುಕ್ತೋ ಭವೇದೇವ ಮಹಾಮುನೇ .. 53..
 ಮಾಸದ್ವಾದಶಕಂ ಹೈವಂ ಪೂಜಯೇಚ್ಛಶಿಶೇಖರಂ .
 ಪರ್ವಾಂತೇ ಭೋಜಯೇದ್ವಿಪ್ರಾನ್ ಶಿವಭಕ್ತಾನ್ ಜಿತೇಂದ್ರಿಯಾನ್ .. 54..
 ಪಾಯಸಂ ಮಧುಯುಕ್ತಂ ಘೃತೇನ ಚ ಪರಿಪ್ಲುತಂ .
 ಭಕ್ತ್ಯಾ ಹಿರಣ್ಯವಾಸಾಂಸಿ ಭಕ್ಷೇಭ್ಯೋ ಯೋ ನಿವೇದಯೇತ್ .. 55..
 ವರ್ಷಮೇಕಂ ಚರೇದೇವಂ ನೈರಂತರ್ಯೇಣ ಯೋ ನರಃ .
 ಸರ್ವಯಜ್ಞಫಲಂ ಲಬ್ಧ್ವಾ ಶಿವಕ್ಷೇತ್ರೇ ವಿಮುಚ್ಯತೇ .. 56..
 ಅವಿಮುಕ್ತೇ ತು ನಿಯತಮೇವಂ ವ್ರತವರಂ ಚರೇತ್ .
 ಜಿತೇಂದ್ರಿಯಃ ಸತ್ಯವಾದೀ ವಿತ್ತಶಾರ್ಯವಿವರ್ಜಿತಃ .. 57..
 ದೇಹಾಂತೇ ಶಿವಸಾರೂಪ್ಯಂ ಲಭೇತ್ಪುಣ್ಯಫಲಂ ಶೃಣು .
 ಸೂರ್ಯಕೋಟಿಪ್ರತೀಕಾಶೈರ್ವಿಮಾನೈಃ ಸಾರ್ವಗಾಮಿಕೈಃ .. 58..
 ರುದ್ರಕನ್ಯಾಸಮಾಕೀರ್ಣೈರ್ಮಹಾವೃಷಭಸಂಯುತೈಃ .
 ಸಂಗೀತನೃತ್ಯವಾದ್ಯಾದ್ಯೈರಪ್ಸರೋಗಣಸೇವಿತೈಃ .. 59..
 ಚಾಮರೈರ್ಧೂಯಮಾನಶ್ಚ ಸ್ತೂಯಮಾನಃ ಸುರಾಸುರೈಃ .
 ಗತ್ವಾ ಶಿವಪುರಂ ದಿವ್ಯಂ ವಸೇದಾಭೂತಸಂಪ್ಲವಂ .. 60..
 .. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಪುರಾಣಂ ಪ್ರತಿಮಾಸಶಿವರಾತ್ಯಾಂ
 ಶಿವಾರ್ಚನೋಪದೇಶಂ ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಃ ಏಕಾದಶಮಾಂಶಃ . ಅಧ್ಯಾಯಃ 26 . 36-60..

- .. shrIshivarahasyam . mahAdevAkhyah ekAdashamAMshaH . adhyAyaH 26 . 36-60..

Notes:

Skanda ಸ್ತಂಧ outlines the procedures and merits of observing Māsika Śivarātri ಮಾಸಿಕ ಶಿವರಾತ್ರಿ on Kṛṣṇa Caturdaśi ಕೃಷ್ಣ ಚತುರ್ದಶೀ of respective months, with mention of the Names of Śiva ಶಿವ for respective māsa ಮಾಸ (though the Names for Śrāvaṇa ಶ್ರಾವಣ and Puṣya ಪುಷ್ಯ are repeated, and those for Māgha ಮಾಘ and Phālguna ಫಾಲ್ಗುನ seem to have not been specified). It has also been noted that Aṣṭamī ಅಷ್ಟಮೀ and Pūrṇimā ಪೂರ್ಣಿಮಾ have been mentioned (instead of Kṛṣṇa Caturdaśi ಕೃಷ್ಣ ಚತುರ್ದಶೀ) wrt Aśvāyujā ಅಶ್ವಾಯುಜ.

Proofread by Ruma Dewan

——
Pratimasashivaratryam Shivarchanopadesham

pdf was typeset on November 2, 2024

——
Please send corrections to sanskrit@cheerful.com

